

Ταξίδιον

Δέσποτα Κύριε Ἰησοῦ Χριστὲ ὁ Θεὸς ἡμῶν, ὁ ἐπὶ νάτων χερουβικῶν ἐποχούμενος καὶ ὑμνούμενος ἀπαύστως ὑπὸ τῶν ἀγγελικῶν δυνάμεων, ὁ περιπατῶν ἐπὶ πτερύγων ἀνέμων, ὁ τοὺς Ἰσραηλίτας διὰ τῆς νεφέλης ὁδηγήσας ἐν τῇ ἐρήμῳ, ὁ τὸν Δίκαιον προφήτην σου Ἡλίαν τὸν θεσβίτην ἐν ἄρματι πυριφλεγεῖ ἀρπάσας ὡς εἰς τὸν οὐρανόν· ὁ ὡς βρέφος τοῦ Ἡρώδου τὴν ὁργὴν φεύγων καὶ εἰς Αἴγυπτον μετὰ τῆς Παναχράντου σου μητρὸς καὶ τοῦ Δικαίου Ἰωσῆφ μεταβάς, ὁ εἰπών· «Ἐγώ εἰμι ἡ ὁδός», ὁ ταπεινώσας σεαυτὸν καὶ ἐπὶ πάλου ὅνου καθεσθείς, ὅτε εἰσῆλθες εἰς τὴν ἀγίαν πόλιν Ἱερουσαλήμ, ὁ τοῖς δυσὶ μαθηταῖς σου συμπορευθείς, ὁδεύοντιν εἰς Ἐμμαούς, ὁ τὸν ἄγιόν σου Φίλιππον τὸν διάκονον, καθίσαντα μὲν τὸ πρώην ἐπὶ τῆς ἀμάξης τοῦ εὐνούχου καὶ εἶτα, ἀρόρητῷ τρόπῳ μετενεγκὼν εἰς Ἀζωτον, ὁ τῷ ἀγίῳ σου μάρτυρι Χριστοφόρῳ, φιλανθρώπως συγκαταβὰς καὶ ὡς παῖς ἐν τοῖς ὕμοις αὐτοῦ καθήσας, σοῦ δεόμεθα καὶ σὲ παρακαλοῦμεν, Κύριε, ὅπως ἐν τῇ πατρικῇ σου ἀγάπῃ εὐλογήσῃς καμὲ καὶ τοὺς μέλλοντας συνταξιδεῦσαι, ἀποστέλλων ὡς τῷ Τωβίᾳ, ἀγγελον φύλακα, πιστὸν ὁδηγὸν καὶ προστάτην, διαφυλάττοντα ἡμᾶς ἀπὸ πάσης διαβολικῆς ἐνεργείας καὶ παντὸς κινδύνου καὶ πειρασμοῦ, ἀτυχήματός τε καὶ κακῆς περιστάσεως. Καταξίωσον δὲ ἡμᾶς θεοφιλῶς πορεύεσθαι ἀεὶ τὴν εὐθεῖαν ὁδὸν τῶν ἐντολῶν σου, καὶ μὴ ἐκκλίνειν τὰς καρδίας ἡμῶν ἀπὸ τοῦ προσώπου σου.

ἐπανελθόντας δὲ καλῶς εἰς τὰ ἴδια, ἀποδώσομέν σοι εὐγνώμονα τὴν εὐχαριστίαν καὶ προσκύνησιν, πρεσβείαις τῆς Υπεραγίας Δεσποίνης ἡμῶν Θεοτόκου καὶ ἀειπαρθένου Μαρίας, τῆς Όδηγητρίας, τοῦ ἀγίου ἐνδόξου προφήτου Ἡλιοῦ τοῦ θεοβίτου, τοῦ ἀγίου διακόνου Φιλίππου, τοῦ ἀγίου ἐνδόξου μάρτυρος Χριστοφόρου καὶ πάντων σου τῶν ἀγίων. Ἀμήν.

“Οτι σὺ εἶ Χριστέ, ὁ Θεὸς ἡμῶν, καὶ σοὶ τὴν δόξαν ἀναπέμπομεν, σὺν τῷ Ἀνάρχῳ σου Πατρὶ καὶ τῷ Παναγίᾳ καὶ ἀγαθῷ σου Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν.